

تعلقات عامہ دفتر

جامعہ ملیہ اسلامیہ، نئی دہلی

June 30, 2021

پریس ریلیز

جامعہ ملیہ اسلامیہ کی ٹیم 'ایوڈینٹ' نے Toycathon-2021 مقابلہ جیتا

شعبہ سول انجینئرنگ، جامعہ ملیہ اسلامیہ کے تین طلبا پر مشتمل ٹیم نے بین وزارتی پہلے Toycathon-2021 مقابلہ جیت لیا ہے۔ وزارت تعلیمات کے اختراعی سیل نے اسے آل انڈیا کونسل فار ٹیکنیکل ایجوکیشن (اے آئی سی ٹی ای) وزارت خواتین و اطفال بہبود، وزارت برائے کامرس و صنعت، وزارت ایم ایس ایم ای، وزارت ٹیکنالوجی اور وزارت انفارمیشن و نشریات کے تعاون سے منعقد کیا تھا۔

بی۔ ٹیک سال دوم کے طلبا سار تھک کمار، نکھل یادو اور الزریان انصاری پر مشتمل ٹیم 'Evident' نے بارہ سال سے زیادہ عمر کے بچوں کے لیے ایک ریاضیاتی بورڈ گیم تیار کیا ہے۔ سار تھک کمار اس ٹیم کی قیادت کر رہے تھے اور پروفیسر شمشاد احمد، صدر شعبہ سول انجینئرنگ، جامعہ ملیہ اسلامیہ ان کی رہنمائی کا فریضہ انجام دے رہے تھے۔

شیخ الجامعہ پروفیسر نجمہ اختر نے فاتح ٹیم کو مبارک باد دی اور کہا کہ جامعہ ابتدا سے ہی قوم کی تعمیر و ترقی میں اپنا اہم رول ادا کر رہا ہے۔ جامعہ کی کوشش ہوتی ہے کہ طلبا کی پوشیدہ صلاحیتوں کو سامنے لائے اور انھیں ایک ذمہ دار اور کامیاب شہری کی شکل میں ڈھالے۔

پورے ملک سے تقریباً ایک اعشاریہ ۲ لاکھ لوگوں نے اس مقابلہ میں رجسٹر کرایا اور Toycathon-2021 میں ۷۰۰۰ سے زیادہ تصورات اور آئیڈیاز جمع ہوئے۔ تین دن کے بڑے فائنل مقابلے بعد ۱۵۶ میں صرف ۱۱ آئیڈیاز کو ہی منتخب کیا گیا۔

'آتم نر بھر بھارت ابھیان' کے تحت عزت مآب وزیر اعظم جناب نریندر مودی نے Toycathon-2021 کا آئیڈیاز تھا تا کہ ہندوستان کے اختراعی ذہنوں کو ہندوستانی تہذیب و تمدن، تاریخ، مائی تھولوجی اور سماجی اخلاقیات پر مبنی نئے انداز اور طرز کے کھلونے اور گیم تیار کرنے کے لیے چیلنج کیا جاسکے۔

Toycathon-2021، ہندوستان میں طلبا، اساتذہ، اسٹارٹ۔ اپس، اور کھلونے بنانے والے ماہرین کے

لئے اپنے اختراعی اور انوکھے کھلونے اور گیم Concept جمع کر کے پچاس لاکھ تک کی مالیت والے انعامات جیتنے کا انوکھا اور منفرد موقع ہے۔

تعلقات عامہ دفتر
جامعہ ملیہ اسلامیہ نئی دہلی